



# DIGI PAGE

(Computer)

## व्हाट्सऐप में ग्रुप चैट के लिए आया “मेंशन फ़ीचर”

व्हाट्सऐप ने अपने एंड्रॉयड व आईफोन ऐप के लिए नए मेंशन फ़ीचर को इनेबल कर दिया है। व्हाट्सऐप का यह मेंशन फ़ीचर फेसबुक और ट्विटर के फ़ीचर की तरह ही काम करता है। यूज़र को किसी ग्रुप चैट में "@" लिखना होगा और इसके बाद ग्रुप में शामिल सभी सदस्यों के नाम अपने आप दिखने लगेंगे। गौर करने वाली बात है कि फिलहाल यह फ़ीचर सिर्फ़ ग्रुप चैट तक ही सीमित है। मेंशन फ़ीचर के बारे में सबसे पहले जून में खबर आई थी।

लोकप्रिय इंस्टेंट मैसेजिंग ऐप के इस नए फ़ीचर से ग्रुप चैट के दौरान किसी खास व्यक्ति को मेंशन कर उसका ध्यान खींचना आसान हो जाएगा। गौर करने वाली बात है कि नया फ़ीचर एंड्रॉयड व्हाट्सऐप के 2.16.259 और इससे ऊपर के वर्जन पर उपलब्ध है।

बता दें कि हम पिछले काफी समय से इसी ऐप वर्जन को इस्तेमाल कर रहे हैं और बिना किसी अपडेट के ही हमारे ऐप में नए फ़ीचर को इनेबल कर दिया गया। हालांकि, सबसे पहले इस फ़ीचर को बीटा यूज़र ने देखा और अब यह आम यूज़र के लिए भी उपलब्ध है। बात करें व्हाट्सऐप आईफोन ऐप की तो 2.16.10 और इससे बाद के वर्जन पर यह फ़ीचर देखा जा सकता है।

**WhatsApp  
FEATURES  
YOU  
SHOULD  
KNOW**

